



Како евтин дар  
ни е судбината  
во самракот  
и ветерот што суни,  
како сноп е таа  
без јажица  
растурен во јуни!

Катаден  
зборот на нашите чеда  
е исполнет со тага  
без насмевка,  
полн сиромаштија  
и жал за татковината  
што ја губат!

Поблиска  
ни стана Австралија  
од дедовите ниви,  
уште поблиска  
и Шведка  
и Германија  
од родните стреи!

Ги немаме  
уздите в раце,  
огламникот сега  
друг го влече  
кон провалии,  
кон стрмнини  
и бездни...

И пак не делат  
и пак не селат  
како делбите и селидбите  
вечност да ни се -  
бесилка  
и свилено јаже  
за тенок врат...

Да се сакаме меѓусебе  
мој народе страден,  
да се сакаме македонски  
додека не има,  
само така  
Македонија  
мртва нема да биде!

25.02.2014

Панде Манојлов